

# اسلامی کونسل کے دو مسودہ ہائے قانون

مرکز علوم اسلامیہ منصورہ کی کمیٹی کا تبصرہ

(۱) مسودہ قانون شفعہ

سیکرٹری کمیٹی کا خط۔

بخدمت جناب جسٹس ڈاکٹر تنزیل الرحمن صاحب چیئرمین اسلامی نظریاتی کونسل، اسلام آباد  
 السَّلَامُ عَلَيْكُمْ وَرَحْمَةُ اللَّهِ - بحوالہ آپ کے نوٹیفکیشن نمبر ۳ (۲۲) / ۸۷ آر سی آئی آئی  
 مورخہ ۱۳ دسمبر ۱۹۸۰ء جس کے ذریعے مسودہ آرڈر ۱۹۸۰ء صدر مملکت کی منظوری سے رائے عامہ  
 معلوم کرنے کے لیے مشہور کیا گیا۔ اس پر تبصرہ ارسال خدمت ہے۔

مرکز علوم اسلامیہ منصورہ جہاں دینی مدارس سے فارغ التحصیل طلبہ کو سہ سالہ نصاب سے گزار  
 کر درجہ تخصیص کی تکمیل کرائی جاتی ہے، کے اساتذہ کرام مولانا قاضی عبدالرزاق خلیق صاحب اور  
 شیخ الحدیث مولانا عبدالملک صاحب نے مولانا ملک غلام علی صاحب سابق معاون خصوصی مولانا سید  
 ابوالاعلیٰ موڈودی مرحوم و مخفور، کی صدارت میں تین چار روزہ اجلاس میں شفعہ آرڈر ۱۹۸۰ء کے مسودہ  
 کا بدقت نظر جائزہ لیا۔ راقم الحروف محمد اسلم سلیمی ایڈووکیٹ ہائی کورٹ نے اس کمیٹی کے سکرٹری کے  
 طور پر کام کیا۔ اس کمیٹی کی رائے حسب ذیل ہے:-

کمیٹی کی رائے میں یہ بات بہت غرض آئندہ ہے کہ اسلامی نظریاتی کونسل نے دو اہم قوانین —

پنجاب ایکٹ شفٹہ مجریہ ۱۹۱۳ء اور ایکٹ نمبر آف ۱۹۱۳ء اور شمال مغربی صوبہ سرحد ایکٹ شفٹہ مجریہ ۱۹۵۰ء (ایکٹ نمبر ۴۴ آف ۱۹۵۰ء) کو اسلامی اصولوں کے مطابق ڈھالنے میں بہت محنت سے کام لیا ہے اور بڑی حد تک ان قوانین کو قرآن و سنت پر مبنی اصولوں کے مطابق بنا دیا ہے۔ یہ کام لائق تحسین و ستائش ہے۔ بیماری دعا ہے کہ اللہ تعالیٰ کو نسل کے کار پر دانوں کو جوڑے ٹیغیر سے نوازے!

کیٹی کی رائے میں یہ بات بھی پسندیدہ ہے کہ اس مسودے کو رسمی قانون بنائے جانے سے پہلے رائے عامہ معلوم کرنے کے لیے شہر کیا گیا ہے۔ یہ بات کونسل کی عالی ظرفی اور عالمانہ احتیاط و انکسار کی آئینہ دار ہے۔ یہ ایک اچھی مثال ہے اور اگر اس مثال کو آئندہ کے لیے نظیر بنایا جائے تو اس کے اچھے نتائج مرتب ہوں گے اور اس طرح جو قوانین نافذ کیے جائیں گے ان کو ایک حد تک رائے عامہ کی تائید و حمایت اور اہل علم کا اعتماد حاصل ہوگا۔ البتہ کیٹی کی رائے میں پندرہ دن کی میعاد بہت کم ہے۔ خاص طور پر جب کہ اس مسودے کی نقول ہر جگہ باسانی میسر نہیں ہوتیں۔ اس کیٹی کو اس کا تجربہ ہوا اور اسلام آباد اپنے ایک آدمی کو بھیجنے اور وہاں سے خاص طور پر ان کو لے کر آنے کا انتظام کر کے اس مسودہ کی نقول اس کیٹی کو ۲۳ دسمبر کو مل سکیں۔ اور اس پر خود اور اس کے جائزے کے لیے عملاً صرف تین دن ہی مل سکے۔ اس لیے کیٹی کی رائے میں آئندہ اس مدت کو کم از کم ایک ماہ رکھا جائے تو بہتر ہوگا اور مسودہ کی نقول کم از کم صوبائی صدر مقام سے تول جانی چاہئیں۔

نیز یہ امر بھی بے حد قابل قدر ہے کہ مسودہ ہائے قانون کی نقول ملک کی قومی زبان میں بھی مہیا کی گئی ہیں۔

کیٹی کے ارکان نے شفٹہ آرڈر ۱۹۸۰ء کی ایک مرتبہ تو انفرادی طور پر خواندگی کی۔ دوسری مرتبہ اجتماعی خواندگی کی گئی اور وہ چیزیں نوٹ کی گئیں جن پر فقہی کتب کا تفصیلی مطالعہ کرنے کی ضرورت محسوس ہوئی۔

اس کے بعد ارکان کیٹی نے فقہ کی متعلقہ کتابوں کا تحقیقی مطالعہ کر کے ان کتابوں کی موجودگی میں تیسری مرتبہ خواندگی کی اور درج ذیل نتیجے پر پہنچے۔

کیٹی کی رائے میں یہ مسودہ بڑی حد تک فقہ اسلامی کے مطابق ہے۔ صرف ایک دفعہ نمبر ۱۷

فقہ حنفی کے خلاف محسوس ہوئی۔ کمیٹی کا خیال ہے کہ چونکہ پاکستان میں مسلمان شہریوں کی اکثریت حنفی المسکب ہے اس لیے قانون ملکی میں فقہ حنفی کا لحاظ کیا جانا ضروری ہے۔ فقہ حنفی کی رو سے شفیع کی موت (قبل از فیصلہ مقدمہ) سے حق شفعہ زائل ہو جاتا ہے۔ اس لیے کمیٹی کی رائے میں دفعہ ۱۷ کو تبدیل کر کے اس طرح کیا جائے۔

دفعہ ۱۷۔ شفیع کی موت کا اثر | اگر شفیع مقدمہ شفعہ کا فیصلہ ہونے سے پہلے فوت ہو جائے تو حق شفعہ باطل (زائل) ہو جائے گا کیونکہ یہ حق ذاتی ہے اور وراثت یا کسی اور کسی طریقے سے قابل انتقال نہیں ہے۔ البتہ مقدمہ کا فیصلہ ہو جانے کے بعد شفیع کی موت سے حق شفعہ باطل نہیں ہوگا۔ اور اس کے قانونی اور جائز و رشاد اجراء ڈگری کر سکیں گے۔

لیکن بائع یا مشتری کی موت سے شفعہ باطل نہیں ہوگا۔ اور ان کے وراثت کو ان کے جائشین بنا لینے سے مقدمہ چلتا رہے گا۔ (ملاحظہ ہو ہدایہ: کتاب الشفعہ - باب ما یبطل بہ حق الشفعہ)

اس بڑی ترمیم کے علاوہ کمیٹی کی رائے میں چند جزوی اور لفظی ترمیم کی بھی ضرورت ہے۔

۱۔ دفعہ ۲ "تعریفات" کی شق ج۔ حق شفعہ کی تعریف میں آخر میں ..... " بذریعہ بیع حاصل کرنے کا" کے بعد "تذہیبی" کے الفاظ شامل کر لینے سے مفہوم زیادہ واضح ہو جائے گا۔ اس صورت میں یہ فقرہ یوں ہو جائے گا۔

..... بذریعہ بیع حاصل کرنے کا تذہیبی استحقاق لکھا ہے۔

۲۔ دفعہ ۳ "توضیح" کی عبارت کا مفہوم درست ہی نہیں لائق تحسین ہے۔ البتہ اس کے آخر میں ..... "اسلامی اصولوں سے رہنمائی حاصل کریں گی جو قرآن و سنت میں مذکور ہیں" کے بجائے اگر "پر مبنی ہیں" کہ لیا جائے تو بات زیادہ واضح ہو جائے گی۔ "مذکور ہیں" کے الفاظ کا مطلب نکالا جاسکتا ہے کہ قرآن یا حدیث میں سے نص صریح پیش کی جائے۔ "پر مبنی ہیں" کے الفاظ سے قرآن و سنت سے مستنبط احکام فقہ بھی پیش کیے جاسکتے ہیں۔ اور شفعہ کے معاملے میں اکثر و بیشتر احکام اصولی فقہ ہی سے لیے گئے ہیں۔

۳۔ دفعہ ۶ کی تشریح میں نمبر ۳ پر "شفیع جاہ" کی تشریح میں کچھ الجھاؤ سا معلوم ہوتا ہے۔ اس کو کمیٹی کی رائے میں یوں لکھا جائے تو بات واضح ہو جائے گی۔

”شفیع جار“ وہ شخص کہلاتا ہے جس کی ملکیت جاہلداد، مشفقہ وغیر منقولہ جائیداد سے متصل ہو اور اسے اس بنا پر شفیعہ کا حق حاصل ہو۔

۴۔ دفعہ ۱۳ ”حق شفوعہ کے مطالبات“ کی تشریح میں نمبر (۳) پر طلب اشہاد کی جو صورت بیان کی گئی ہے اس کی زبان میں بھی الجھاؤ معلوم ہوتا ہے۔ کمیٹی کی رائے میں اس کو درج ذیل صورت میں بیان کر دینے سے بات واضح ہو جاتی ہے۔

دفعہ ۱۳۔ تشریح (۳) | اگر کسی شفیع نے ضمنی دفعہ (۲) کے تحت طلب مواثبت کیا ہو تو وہ اس کے بعد امکانی حد تک کوئی تاخیر کیے بغیر طلب اشہاد کرے گا جس کی صورت یہ ہوگی۔

۱۔ اگر جائیداد مبیعہ بائع کے قبضے میں ہو تو بائع کے پاس جا کر..... یا

۲۔ بصورت دیگر مشتری کے پاس جا کر..... یا پھر

۳۔ دو سچے گواہوں کی موجودگی میں جائیداد کی جائے وقوع پر طلب اشہاد کرے گا۔

(ملاحظہ ہو ہدایہ - کتاب الشفعہ - باب طلب الشفعہ)

۵۔ دفعہ ۱۴ ”سرپرست یا کارندہ کی طرف سے مطالبات کی تکمیل میں“ میں ناکام رہے کے الفاظ مناسب معلوم نہیں ہوتے۔ ان کی جگہ ”کے قابل نہ ہو“ کے الفاظ تحریر کیے جائیں تو مفہوم بہتر طور پر واضح ہو جائے گا۔

اس دفعہ کی عبارت یوں پڑھی جائے۔

۱۴۔ اگر کوئی شخص دفعہ ۱۳ کے تحت مطالبات پورے کرنے کے قابل نہ ہو تو اس کی طرف سے

اس کا سرپرست یا کارندہ مطلوبہ مطالبات پورے کر سکتا ہے۔

۶۔ دفعہ ۱۶ ”شفوعہ کے ذریعے حاصل کردہ اراضی میں لفظ ”اسے“ کے بجائے ”شفیع کو“

لکھ دیا جائے تو بات واضح ہو جائے گی۔

۷۔ دفعہ ۲۶۔ ”فروخت ہائے کی صورت میں بدلے اغراض و دعویٰ قیمت کا تعین کرنا“ کے الفاظ میں بھی

کچھ الجھاؤ سا معلوم ہوتا ہے۔ اس کو دور کرنا ضروری ہے۔ کمیٹی کی رائے میں اس دفعہ کو یوں تحریر

کرنا مناسب ہوگا۔

۲۷۔ اگر مقدمہ شفوعہ کی بنیاد کوئی بیع ہو اور اس صورت میں فریقین مقدمہ قیمت فروخت

پرمتمفق نہ ہوں تو عدالت پہلے یہ طے کرے گی کہ آیا بیع نامے یا دیگر کاغذات میں درج قیمت نیک نیتی سے مقرر یا ادا کی گئی ہے یا نہیں اور اگر عدالت یہ محسوس کرے کہ یہ قیمت نیک نیتی سے طے یا ادا نہیں کی گئی تھی تو عدالت فریقین سے قیمت کے مسئلے پر شہادت طلب کرے گی اور منجملہ دوسری شہادت کے عدالت کے سامنے بازاری قیمت جائیداد کے سلسلے میں قرائن کی شہادت بھی پیش کی جاسکتی گی۔

۸۔ (الف) دفعہ ۳۳۔ ”دعویٰ شفعہ کی میعاد سماعت“ کی شق جم میں صرف بیع کی صورت میں مشتری کے قبضہ کا ذکر کیا گیا ہے جب کہ ہبہ بالعوض یا بشرط عوض کی صورت کا ذکر اس میں نہیں ہے۔ (حالانکہ ہبہ بالعوض یا بشرط العوض کو بیع کی تعریف میں شمار کیا گیا ہے)۔ لہذا دفعہ ۳۳ کی شق جم میں درج ذیل عبارت کا اضافہ کیا جائے گا ”ہبہ بالعوض یا ہبہ بشرط العوض کی صورت میں وہ تاریخ شمار ہوگی جس تاریخ پر ہبے کے دونوں فریقوں نے ایک دوسرے کو مکمل قبضہ دے دیا ہو۔“

(ب) دفعہ ۳۳ کی شق (د) میں ”اسے“ سے مراد سمجھ میں نہیں آتی۔ اسے کے بجائے مشتری/باثع کے الفاظ لکھنے مناسب ہوں گے۔ اس شق کی عبارت پر اندر لے کر ”غور فرمایا جائے اور براہ کرم اسے بالوضاحت لکھا جائے۔“

۹۔ دفعہ نمبر ۳۔ ”آرڈر نڈا کی دفعات سے ملتے جلتے ذیلی امور“ میں جو اصول دیا گیا ہے وہ قابل تحسین ہے لیکن اس دفعہ میں بھی دفعہ نمبر ۳ کی طرح ”قرآن و سنت میں مذکور ہیں“ کے بجائے ”قرآن و سنت پر مبنی ہیں“ کے الفاظ درج کر لیے جائیں تو بہتر ہوگا۔

کیٹی ٹیکر ریگڈار شس کے نامزدی سمجھتی ہے کہ جو ائم خلاف جسم انسانی (نماز قصاص و دیت) کے آرڈی ننس ۱۹۸۰ء کے مسودہ قانون پر تبصرہ کرنے کی مدت میں اضافہ کیا جائے۔ کیونکہ۔

الف۔ اس مسودہ کی نقول بڑی مشکل سے ۲۴ دسمبر کو ملی ہیں اس لیے بروقت بہت تھوڑا ہے۔  
ب۔ یہ قانون بہت اہم ہے اور مسودہ قانون بہت ضخیم ہے۔ اس وجہ سے مزید مہلت کا متقاضی ہے۔  
اگر مزید پندرہ دن کی مہلت مل جائے تو کیٹی ٹیکر ریگڈار شس اس پر اچھی طرح غور کر کے اپنی تجاویز پیش کر سکتی ہے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ۔ محمد اسلم سلیمی۔ سیکرٹری کیٹی ٹیکر ریگڈار شس۔ (باقی)